



PARLAMENT EWROPEW

2009 - 2014

Kumitat għall-Iżvilupp Reġjonali

2010/2107(INI)

4.11.2010

OPINJONI

tal-Kumitat għall-Iżvilupp Reġjonali

għall-Kumitat għall-Industrija, ir-Riċerka u l-Energija

dwar ir-Revizjoni tal-Pjan ta' Azzjoni għall-Effiċjenza fl-Użu tal-Energija
(2010/2107(INI))

Rapporteur għal opinjoni: Lena Kolarska-Bobińska

PA_NonLeg

SUGĠERIMENTI

Il-Kumitat għall-Iżvilupp Reġjonali jistieden lill-Kumitat għall-Industrija, ir-Riċerka u l-Energija, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jenfasizza li l-miżuri ta' effiċjenza fl-użu tal-enerġija huma mod kost-effettiv biex tinghata spinta lill-kompetittività ekonomika, tiżdied is-sigurtà tal-provvista, jitnaqqsu l-emissjonijiet tas-CO₂, jinholqu l-impjiegi u jitnaqqas l-faqar tal-fjuwil; huwa mħasseb dwar il-livelli baxxi ta' finanzjamenti mill-ERDF għal miżuri ta' effiċjenza fl-użu tal-enerġija f'għadd ta' Stati Membri; ihegġegħ lill-Istati Membri biex l-effiċjenza fl-użu tal-enerġija jagħmluha prijorità orizzontali fil-programmi operattivi tagħhom; jitlob lill-Kummissjoni u lill-awtoritajiet nazzjonali u reġjonali biex jiffacilitaw l-użu tal-fondi strutturali għall-miżuri ta' effiċjenza fl-użu tal-enerġija, fost l-oħrajn billi jiżguraw li jkun hemm tixrid aħjar ta' informazzjoni għal-livell reġjonali u lokali u bil-holqien ta' one-stop shops;
2. Jirrikonoxxi li wieheġ mill-akbar ostakli biex tinkiseb effiċjenza fl-użu tal-enerġija fil-livell lokali u reġjonali huwa l-htieġa ta' investimenti bil-quddiem; jinsab konvint li kull miżura meħuda fil-livell tal-UE għandha tqis l-implikazzjonijiet għall-muniċipalitajiet u r-reġjuni, kif ukoll ir-restrizzjonijiet baġitarji tagħhom; jirakkomanda, għalhekk, lill-Kummissjoni biex tikkonsulta mar-rappreżentanti lokali u reġjonali biex jiġu stabbiliti linji gwida ta' żvilupp fil-qasam tal-enerġija u biex jinghata appoġġ finanzjarju lill-proġetti lokali u reġjonali permezz ta' programmi innovattivi, bl-użu tar-riżorsi tal-enerġija u tal-fondi strutturali eżistenti;
3. Jenfasizza l-htieġa li tiġi żviluppata għajnuna teknika u inginerija finanzjarja fil-livell tal-awtorità lokali u reġjonali sabiex jiġu appoġġati l-personaġġi lokali fit-twaqqif ta' proġetti – eż. billi jiġu sfruttati l-facilità ta' għajnuna teknika ELENA tal-BEI u l-esperjenza tal-ESCOS;
4. Jenfasizza li waħda mill-kundizzjonijiet fundamentali sabiex jiġi kkonkretizzat il-potenzjal ta' ffrankar tal-enerġija tal-UE hija l-implimentazzjoni rapida u korretta mill-Istati Membri tal-legiżlazzjoni tal-UE fir-rigward ta' kwistjonijiet bħar-rendiment enerġetiku tal-bini, it-tikkettar tal-enerġija u l-ekodisinn; jistieden lill-Kummissjoni biex b'mod attiv tappoġġja u timmoniterja l-proċess ta' implimentazzjoni;
5. Jinnota li jeżistu diversi ostakli fil-livell lokali u reġjonali, b'mod partikolari fis-settur residenzjali, b'riżultat ta' spejjeż finanzjarji u tal-perjodi twal ta' hlas lura, inċentivi maqsuma għall-kerreġja u s-sidien, jew negozjati kumplessi f'binjiet b'hafna appartamenti; jappella għal soluzzjonijiet innovattivi u kost-effettivi biex jitneħhew dawn l-ostakli, bħal pjanijiet ta' tiġdid distrettwali, inċentivi finanzjarji u assistenza teknika;
6. Jenfasizza r-rwol ewlieni tal-awtoritajiet reġjonali u lokali fil-kisba tal-għanijiet tal-effiċjenza fl-użu tal-enerġija u għalhekk jappoġġja approċċ għall-politika tal-enerġija u għall-effiċjenza fl-użu tal-enerġija li jkun deċentralizzat u fuq għadd ta' livelli, inkluż il-Patt tas-Sindki u l-Inizjattiva tas-Smart Cities; jenfasizza l-importanza ta' politika tal-enerġija tal-UE bbażata fuq approċċ "bottom-up" għall-bliet u r-reġjuni bil-għan li

tippromwovi investimenti li jkunu nodfa u effiċjenti mil-lat ta' enerġija; jenfasizza li l-allinjament tal-Politika ta' Koeżjoni tal-ġejjieni mal-Istrateġija Ewropa 2020 jista' jipprovdi mekkaniżmu fundamentali li jippromwovi l-iżvilupp lokali u reġjonali li jwassal għal tkabbir intelliġenti, ekonomikament kompetittiv u sostenibbli fl-Istati Membri, fir-reġjuni u fil-bliet;

7. Josserva li hemm differenzi konsiderevoli bejn ir-reġjuni Ewropej, li ma jhallux li jkun hemm objettiv standard u li jorbot tal-effiċjenza fl-użu tal-enerġija, u li jqiegħed ukoll piż bla htieġa partikolarment fuq l-SMEs; jipproponi għalhekk il-monitoraġġ kontinwu tal-implimentazzjoni tal-legiżlazzjoni eżistenti u t-tnedija ta' proċeduri ta' ksur f'kazijiet ta' nuqqas ta' konformità;
8. Jagħraf li s'issa l-politiki dwar l-effiċjenza fl-użu tal-enerġija ma indirizzawx biżżejjed, fir-rigward tat-tnaqqis tal-konsum tal-enerġija, il-fattur li s-soċjetà taċċetta b'mod favorevoli; jenfasizza li mhux biss l-imġiba tal-utenti hija kruċjali għas-suċċess tal-miżuri tal-effiċjenza fl-użu tal-enerġija iżda wkoll għandha tissaħħaħ il-fiduċja tal-konsumatur; jitlob biex il-pjan ta' azzjoni tal-ġejjieni dwar l-effiċjenza fl-użu tal-enerġija jipprovdi miżuri ta' appoġġ addizzjonali biex is-soċjetà tħares lejha b'mod aktar favorevoli; jenfasizza r-rwol kruċjali li għandhom il-livelli reġjonali u lokali biex jintlaħaq kunsens;
9. Jistieden lill-Kummissjoni biex tintroduċi miżuri biex tiġġieled il-faqar tal-enerġija li, fl-Ewropa, jaffettwa l-ifqar djar, u biex b'mod attiv tappoġġa l-implimentazzjoni u l-finanzjament tal-effiċjenza fl-użu tal-enerġija fid-djar;
10. Jinnota li l-intraprizi, permezz tal-isforzi ta' innovazzjoni tagħhom, għandhom rwol kruċjali fit-tfassil u l-implimentazzjoni ta' miżuri tal-iffrankar tal-enerġija; jittama li l-fondi strutturali ser iheggu lill-intraprizi b'mod attiv biex jippartecipaw fil-qasam tal-effiċjenza fl-użu tal-enerġija;
11. Jistieden lill-Kummissjoni biex tgħaqqad il-legiżlazzjoni Ewropea eżistenti bħad-Direttiva dwar l-Ekodiċinn u d-Direttiva dwar it-Tikketti tal-Enerġija minflok li testendiha, sabiex l-implimentazzjoni tal-legiżlazzjoni tal-UE tiġi ottimizzata u biex isir użu tas-sinergiji, partikolarment għall-konsumatur.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	28.10.2010
Riżultat tal-votazzjoni finali	+: 42 -: 0 0: 2
Membri preżenti għall-votazzjoni finali	François Alfonsi, Luís Paulo Alves, Sophie Auconie, Catherine Bearder, Jean-Paul Besset, Victor Boştinaru, Zuzana Brzobohatá, John Bufton, Alain Cadec, Ricardo Cortés Lastra, Francesco De Angelis, Rosa Estaràs Ferragut, Elie Hoarau, Danuta Maria Hübner, Filiz Hakaeva Hyusmenova, Juozas Imbrasas, Seán Kelly, Evgeni Kirilov, Constanze Angela Krehl, Petru Constantin Luhan, Riikka Manner, Iosif Matula, Erminia Mazzoni, Miroslav Mikolášik, Jan Olbrycht, Wojciech Michał Olejniczak, Markus Pieper, Tomasz Piotr Poręba, Monika Smolková, Csanád Szegedi, Nuno Teixeira, Lambert van Nistelrooij, Oldřich Vlasák, Hermann Winkler, Elżbieta Katarzyna Łukacijewska
Sostitut(i) preżenti għall-votazzjoni finali	Karima Delli, Jens Geier, Ivars Godmanis, Lena Kolarska-Bobińska, James Nicholson, Elisabeth Schroedter, László Surján, Patrice Tirolien
Sostitut(i) (skont l-Artikolu 187(2)) preżenti għall-votazzjoni finali	Andrea Češková